

## **ПЛАН ЗА СЛЕДЕЊЕ НА СУДСКАТА ПРАКСА за 2021 година**

Планот за следење на судската пракса има за цел да го определи начинот на кој ќе се составуваат предлози по прашања што се изнесуваат на седниците на одделите заради заземање на определен став за воедначување на судската пракса, како и постапката на избор на одлуки од ВСРСМ кои ќе бидат обработени во следниот Билтен на судска пракса на АС Штип.

Како што е наведено во Програмата за работа на АС Штип за 2021 година, во текот на 2021 година во Одделот за судска пракса ќе работат Претседателот на судот судијата Корнелија Давчева, Претседателот на Кривичен оддел судија Мирјанка Гоцевска Стефанова, Претседателот на Граѓански оддел судија Сузана Здравева, Претседател на кривичен совет судија Данка Ристова и судија Светлана Јованова од граѓански оддел, стручните соработници Васко Василев од кривичен оддел, Лилјана Кирова и Ефимија Кралева од граѓански оддел и информатичар Елизабета Џонова, како што ќе е определено со Годишниот распоред за работа на Апелациониот суд во Штип.

Во Одделот за судска пракса ќе се евидентираат:

- Одлуките на Европскиот суд за човекови права во Стразбур;
- Иницијативи од Врховен суд на РСМ;
- Одлуки на Врховниот суд на РСМ, поделени по правни области;
- Одлуки за судска пракса, поделени по правни области;
- Табели за евиденција на ВПЛ и одлуки за СП;
- Записници од седници на оддел;
- Правни прашања и заклучоци на одделите во АС Штип по одделни правни прашања иницирани во АС Штип и од Основните судови од подрачјето на овој суд;
- Заеднички правни ставови на ниво на Апелациони судови на РМ,
- Стручни трудови и осврти објавени во Билтенот на Судската пракса на Врховниот суд на РСМ и Збирка на судски одлуки како и начелни ставови на Врховен суд на РСМ;
- Анализи, информации и укажувања од АС Штип и основните судови на подрачјето на овој суд,
- Сентенци, осврти и други материјали за Билтенот на Судска пракса на АС Штип,
- Други материјали од важност за судската практика.

### **Постапка на избор на одлуки за судска пракса**

Секоја одлука од ВСРСМ по приемот во судската писарница ќе се доставува на преглед до секој судија кој постапува по соодветната област.

Во системот од споделени папки Електронски информатор за судии постои папка Оддел за судска пракса која е достапна за секој судија.

На крајот на месецот ќе се генерираат Табели на одлуки од ВСРСМ по вонредни и редовни правни лекови за Кривичен и Граѓански оддел и истите ќе се копираат во папката Табели за евиденција на ВПЛ и одлуки за СП.

Одлуките од ВСРСМ ќе се копираат во споделените папки Одлуки од ВСРСМ во Кривичен и Граѓански оддел, секоја во папката за соодветната правна област.

Претседателот на судот закажува месечни Седници на оддел за судска пракса, на кои се разгледуваат Табелите на одлуки од ВСРСМ по вонредни и редовни правни лекови за Кривичен и Граѓански оддел и се издвојуваат одлуките за судска пракса. На овие седници се разгледуваат и други прашања поврзани со овој оддел.

Записникот од одржаната седница на одделот за судска пракса се копира во папката Записници од седници на оддел. Одлуките од ВСРСМ кои се избрани за судска пракса се копираат во папките Одлуки за судска пракса во Кривичен и Граѓански оддел, секоја во папката за соодветната правна област.

Судиите во одделот за судска пракса, во соработка со останатите судии и стручните соработници определени во Одделот за судска пракса, изготвуваат сенденци за избраните одлуки и истите ги копираат во папките Сенденци за Билтен 2020 во Кривичен и Граѓански оддел.

По потреба се копираат и други содржини кои се поврзани со судската пракса: Заклучоци од средбите на 4-те апелациони судови и ВСРСМ, Одлуки од ЕСЧП и др.

### **Изработка на Билтен на судска пракса**

На крајот на годината, согласно заклучоците од одржаните Седници на Одделот за судска пракса, ќе се изработи Билтен бр.14 на судската пракса на АС Штип, кој ќе ги содржи сенденците од избраните одлуки за судска пракса, Заклучоците од средбите на 4-те апелациони судови и ВСРСМ и други материјали од важност за судската практика.

Информатичарот ќе ги направи потребните подготовки за публикување на Билтенот бр.14 во печатена форма, во дигитална форма на ЦД и PDF формат.

Се преземаат активности за печатење и изработка на ЦД во број на примероци определен од Претседателот на АС Штип.

Билтенот во PDF формат од страна на информатичарот се објавува на судската веб страна, а во интерактивен формат (начин на кој е прикажан во ЦД верзијата) се копира во папката Билтени која е достапна преку споделената папка Електронски информатор за судии.

### **Забелешка:**

Потребно е редовно ажурирање и одржување на податоците во новата Програма за судска пракса која што беше целосно преработена во текот на 2020 година.